

# صدر جم۔ وری۔ نے کیرل کے دورے کے دوران تھریواننتھا پورم میں ٹیکنوسٹی پروجیکٹ کا آغاز کیا اور ٹیکنوسٹی میں حکومت کی پ۔ لی عمارت کیلئے سنگ بنیاد رکھا

Posted On: 27 OCT 2017 7:13PM by PIB Delhi

نئی دہلی، 27 اکتوبر 2017 ، صدر جمہوریہ ہند، جناب رام ناتھ کووند نے آج (27 اکتوبر 2017 کو) تھریواننتھا پورم میں ٹیکنوسٹی پروجیکٹ کا آغاز کیا اور ٹیکنوسٹی کے اندر حکومت کی پہلی عمارت قائم کرنے کے لئے سنگ بنیاد رکھا۔ اس موقع پر اظہار خیال کرتے ہوئے صدر جمہوریہ نے کہا کہ بنیادی تعلیم اور بنیادی ہنروں میں کیرل ریاست کی طاقت اور سروسز سیکٹر میں کیرل کی عوام کا تجربہ اور صارفین پر مبنی صنعت جیسے امور اس ریاست کو آئی ٹی ماحولیاتی نظام کیلئے فطری جگہ بناتے ہیں۔ انہوں نے کہا کہ آئی ٹی کا شعبہ محض اپنے آپ میں اہم نہیں ہے بلکہ یہ مکمل سروسز معیشت کیلئے متعدد قوتیں فراہم کرنے والا ہے۔ اس نے حفظان صحت، تعلیم، سیاحت اور دیگر متعدد صنعتوں میں کلیدی رول ادا کیا ہے یہی شعبے کیرل کی اصل طاقت ہیں۔ وہ بیحد پر اعتماد تھے کہ ٹیکنوسٹی کی ترقی سے کیرل کے نوجوان افراد کے لئے نئے مواقع فراہم ہوں گے۔

صدر جمہوریہ نے کہا کہ ملک کے مختلف حصوں میں کیرل سے تعلق رکھنے والے لوگ اقتصادی منظر نامے کے لئے ضروری اجزا ہیں۔ ان کی یہ حصولیابیاں صرف ہندوستان تک محدود نہیں ہیں۔ ہمارے کیرل کے بھائیوں اور بہنوں کی سخت محنت کے بغیر متحدہ ب۔ عمارات اور دیگر خلیجی ملکوں کی معیشتیں ایسی نہ ہوتیں۔ ان ممالک میں کیرل سے نقل مکانی کر کے جانے والے ورکرز غیر ملکی کرنسی مسلسل ملک کو بھیجتے ہیں اور اس طرح وہ ہندوستان کی ترقی میں بھی اہم تعاون دیتے ہیں۔ ملک اور قوم کی تعمیر میں ان کے نمایاں کردار کو ہم کبھی فراموش نہیں کر سکتے۔

صدر جمہوریہ ہند نے کہا کہ سروسز ویلیو چین میں ترقی کر کے کیرل نے ان تینوں شعبوں میں واضح طور پر برتری حاصل کر لی ہے۔ پہلا شعبہ انفارمیشن ٹیکنالوجی کا ہے جبکہ دیگر شعبے سیاحت اور حفظان صحت ہیں۔ یہ بھی ایسے شعبے ہیں جہاں روزگار اور نوکری کے مواقع ہمارے ملک کے نوجوانوں بالخصوص کیرل سے تعلق رکھنے والے با صلاحیت نوجوان لڑکوں اور لڑکیوں کے لئے موجود ہیں۔

\*\*\*\*\*

م۔ن۔م۔ع۔ع۔ج

(27-10-17)

U: 5387

